

पिंपरी चिंचवड महानगरपालिका, पिंपरी - ४११ ०१८.

मा.महिला व बालकल्याण समिती

कार्यपत्रिका क्रमांक - ४

सभावृत्तांत

दिनांक - ०६/०६/२०१७

वेळ - दुपारी ३.०० वा.

पिंपरी चिंचवड महानगरपालिकेच्या मा.महिला व बालकल्याण समितीची पाक्षिक सभा मंगळवार दिनांक ०६/०६/२०१७ रोजी दुपारी ३.०० वाजता महापालिकेच्या प्रशासकीय इमारतीमधील महापौर मधुकरराव रामचंद्र पवळे सभागृहात आयोजित करणेत आली होती. सभेस खालील सन्मा.सदस्य उपस्थित होते.

- |                                     |   |          |
|-------------------------------------|---|----------|
| १. मा.सुनिता हेमंत तापकीर           | - | सभापती   |
| २. मा.योगीता ज्ञानेश्वर नागरगोजे    | - | उपसभापती |
| ३. मा.आंगोळकर सागर सुनिल            |   |          |
| ४. मा.वैशाली ज्ञानदेव घोडेकर        |   |          |
| ५. मा.प्रा.सोनाली दत्तात्रय गव्हाणे |   |          |
| ६. मा.लोखंडे चंदा राजू              |   |          |
| ७. मा.सुलक्षणा राजू धर              |   |          |
| ८. मा.कदम निकीता अर्जुन             |   |          |
| ९. मा.दर्शले रेखा राजेश             |   |          |

या शिवाय मा.आष्टीकर - सहा.आयुक्त, मा.उल्हास जगताप - नगरसचिव, मा.डॉ.डांगे - महिला वैद्यकीय अधिकारी, मा.मुंढे - सहा.प्रशासन अधिकारी (शिक्षण मंडळ), मा.ऐवले - समाज विकास अधिकारी, मा.जगदाळे - प्र.कामगार कल्याण अधिकारी हे अधिकारी सभेस उपस्थित होते.

-----

उपस्थित सन्मा.सदस्यांचे संमतीने खालील ऐनवेळचे विषय सभा कामकाजामध्ये समाविष्ट करून घेणेत आले.

- विषय क्र.१) महिलांसाठी ज्ञान कौशल्यवाढ कार्यक्रमाचे आयोजनाबाबत - मा.सोनाली गव्हाणे, मा.योगीता नागरगोजे यांचा प्रस्ताव.
- विषय क्र.२) २१ जून जागतिक योगा दिन साजरा करणेबाबत - मा.चंदा लोखंडे, मा.सोनाली गव्हाणे यांचा प्रस्ताव.
- विषय क्र.३) पिंपरी चिंचवड महानगरपालिकेतील नागरवस्ती विभागातील योजनांमध्ये सुधारणा करणेबाबत - मा.सागर आंगोळकर, मा.सुलक्षणा धर यांचा प्रस्ताव.
- विषय क्र.४) पिंपरी चिंचवड महानगरपालिकेतील नागरवस्ती विभागातील सर्व योजना ऑन लाईन पध्दतीने सुरु करणेबाबत - मा.सागर आंगोळकर, मा.सुलक्षणा धर यांचा प्रस्ताव.

-----

दिनांक १६/०५/२०१७ रोजी झालेल्या सभेचा (कार्यपत्रिका क्रमांक ०३) सभावृत्तांत कायम करणेत आल्याचे मा.सभापती यांनी प्रकट केले.

-----

### सभा कामकाजामध्ये दाखल करून घेणेत आलेले विषय घेणेत आले

ठराव क्रमांक - ०४

विषय क्रमांक - ०१

दिनांक - ०६/०६/२०१७

सुचक : मा.सोनाली गव्हाणे

अनुमोदक : मा.योगीता नागरगोजे

संदर्भ : मा.सोनाली गव्हाणे, मा.योगीता नागरगोजे यांचा प्रस्ताव -

“नागरवस्ती विकास योजना विभागाकडील महिला व बालकल्याण योजनेअंतर्गत महिला, मुले / मुलींसाठी विविध प्रकारच्या कल्याणकारी योजना राबविल्या जातात. त्यातील “महिलांसाठी ज्ञान कौशल्य वाढ कार्यक्रम” ही एक योजना असून गेल्या चार वर्षांपासून ती मनपा स्तरावर राबविण्यात येते.

तसेच सदरची योजना ही गेल्या चार वर्षांपासून मे.अखिल भारतीय स्थानिक स्वराज्य संस्थेने पिंपरी चिंचवड महानगरपालिकेत चांगल्या प्रकारे राबविलेली आहे. आवश्यकतेनुसार तात्काळ मनुष्यबळाची उभारणी करणेची क्षमता तसेच मोठ्या प्रमाणावरील कामकाज करणेसाठीची आवश्यक असलेली आर्थिक क्षमता व विशेषकरून पिंपरी चिंचवड महानगरपालिकेतील वस्तीपातळीवरील प्रशिक्षण घेण्याचा मे.अखिल भारतीय स्थानिक स्वराज्य संस्थेला भरपूर अनुभव आहे. त्यानुसार तातडीने योजना सुरु होणेकामी, तसेच संस्था निवडीसाठी लागणारा प्रदिर्घ कालावधीचा विचार करता, प्रशिक्षणास इच्छुक असलेली कुठलीही महिला प्रशिक्षणापासून वंचित राहू नये, प्रशिक्षण लवकरात लवकर सुरु व्हावे या उद्देशाने मे.अखिल भारतीय स्थानिक स्वराज्य संस्था, पुणे. यांचे मार्फत थेट पध्दतीने मनपा स्तरावर एकूण २० प्रशिक्षण विषयांचे प्रशिक्षण हे मागील वर्षीच्याच महिला लाभार्थ्यांसाठीचे पात्रता निकष (अटी व शर्ती), सोबतच्या प्रपत्र “अ” मधील नमुद तपशीलानुसार व दरानुसार (सर्व करांसहीत) दि.३१/०३/२०१८ अखेरपर्यंतच्या कालावधी पर्यंतचे प्रशिक्षणाचे काम हे औद्योगिक प्रशिक्षण केंद्र (पि.चिं.मनपा) यांचा अभिप्राय घेऊन त्यानुसार पुढील योग्य ती कार्यवाही करून मे.अखिल भारतीय स्थानिक स्वराज्य संस्था, पुणे यांचे मार्फत देणेस मान्यता देणेस तसेच सदर संस्थेस विविध मान्यता दिलेल्या प्रशिक्षण कार्यक्रमात / प्रत्येक प्रशिक्षण वर्गात मोफत ओला व सुका कचरा विलगीकरण प्रशिक्षण देणे व त्याबरोबरच स्वच्छता विषयक, आरोग्य विषयक, पर्यावरण विषयक सदरची बाब महत्वाची असल्याने सदरच्या प्रशिक्षणाबरोबरच माहिती पत्रकही प्रत्येक प्रशिक्षण वर्गातील महिलांना वितरीत करण्याचे सदर संस्थेस बंधनकारक करणेस तसेच सदरची योजना ही मनपा स्तरावर मनपाच्या, यापूर्वीच्या मान्यता (धोरण)/कार्यपध्दतीनुसार अटी व शर्तीनुसार राबविण्यास मान्यता देणेस तसेच महिलांच्या ज्ञान कौशल्यात वाढ व्हावी या उद्देशाने सदर योजनेचे आयोजन करणेत येते तसेच आवश्यक ती सहभाग शुल्काची रक्कम भरून महिला प्रशिक्षणास येत असते. त्यानुसार मागील वर्षी प्रमाणेच चालू वर्षी देखील यापूर्वीच्या विविध व्यवसाय प्रशिक्षण या योजनेअंतर्गत/ महिलांसाठी ज्ञान कौशल्य वाढ कार्यक्रम या योजनेअंतर्गत ज्या महिला/ मुलींनी प्रशिक्षण घेतलेले आहे त्यांना देखील चालू वर्षी त्यांच्या मागणीनुसार एका पेक्षा अधिक विषयांचे प्रशिक्षण देणेस तसेच महिला/मुलींच्या इच्छेनुसार एखादे /तेच प्रशिक्षण देणे यांस मान्यता देणेस तसेच

सदर योजनेमध्ये आवश्यकतेनुसार बदल / दुरुस्ती करण्याचे / योजना अंमलबजावणी संबंधीत योग्य ती कार्यवाही करून योजना राबविण्या संबंधीतचे सर्व अधिकार मा.आयुक्त सो.यांना देणेस व सदर योजनेअंतर्गत होणा-या प्रत्यक्ष प्रशिक्षण खर्चास मान्यता देणेस सर्व कामगार कायद्याची अंमलबजावणी करण्याची व त्याप्रमाणे कागदपत्रे सादर करण्याचे संस्थेला बंधनकारक करणेस तसेच -

संस्थेचे काम हे महिलांसाठी ज्ञान कौशल्य वाढ कार्यक्रमांतर्गत होणा-या प्रशिक्षणाचे आयोजित करणे हे असून संस्थेने विषयानुरूप दिलेले दर हे फक्त त्याचसाठी जरी असले तरी महिलांच्या सबलीकरणासाठी सक्षमीकरणासाठी, त्यांच्या ज्ञान व कौशल्यात वाढ व्हावी, महिलांनी नोकरी/ व्यवसाय करून त्यांच्या कौटुंबिक आर्थिक उत्पन्नात वाढ व्हावी हा सदर योजनेचा मुख्य उद्देश आहे. त्यासाठी संस्थेमार्फत ज्ञान कौशल्य कार्यक्रमात सहभाग घेतलेल्या महिलांना रोजगार / स्वयंरोजगारास प्रवृत्त करणे, त्यासंबंधीत व्यवसाय उभारणी ते विक्री, विक्री पश्चात सेवा तसेच जमा खर्च नोंदी, आवश्यक परवानगी/ दाखले इत्यादीबाबत त्यांना प्रशिक्षण वर्गात मोफत मार्गदर्शन करणे बंधनकारक करणेस तसेच -

विषयानुरूप अभ्यासक्रम पाहूनच व तो आपल्याला झेपेल याची खात्री वाटणा-या म्हणजेच तो कोर्स करण्याचे ज्ञान / कुवत / क्षमता असलेल्या गरजू महिलाच सहभाग शुल्क भरून प्रशिक्षणात सहभागी होण्यासाठी फाईल सादर करित असतात. त्यामुळे विशिष्ट अशा शैक्षणिक अर्हतेच्या अटीची आवश्यकता नाही. विशिष्ट शैक्षणिक अर्हते अभावी महिलांना त्यांचे इच्छेनुरूप ज्ञान कौशल्य कार्यक्रमास सहभागी होणेपासून वंचित ठेवले अथवा ते वंचित राहिले असे होणार नाही, केवळ शैक्षणिक अर्हतेतुन ज्ञानाची पातळी कळून येत नाही. त्यामुळे कुठलीही गरजू/ इच्छुक महिला ज्ञान कौशल्य कार्यक्रमापासून वंचित राहु नये, कार्यक्रमात सहभागी करून घेत नाही अशा कुठल्याही प्रकारच्या तक्रारीस वाव राहु नये, या हेतुने कुठलीही/ विशिष्ट शैक्षणिक अर्हता न ठेवता सर्व इच्छुक साक्षर महिलांना ज्ञान कौशल्य वाढ कार्यक्रमात सहभागी होण्यास मान्यता देणेस तसेच -

सन २०१७-१८ च्या अंदाजपत्रकामध्ये महिला व बालकल्याण योजनेसाठी आर्थिक तरतुद करणेत आलेली आहे. त्यात "महिलांसाठी ज्ञान कौशल्य वाढ कार्यक्रम" या उपलेखाशिर्षासह एकुण ४२ उपलेखाशिर्षाचा समावेश आहे. तरी "महिलांसाठी ज्ञान कौशल्य वाढ कार्यक्रम" या उपलेखाशिर्षावर नागरवस्ती विकास योजना विभागाने उर्वरित ४१ उपलेखाशिर्षांतर्गत केलेल्या तरतुदीमधून सदर योजनेसाठी लाभार्थ्यांच्या प्रतिसादानुसार प्रशिक्षणाचे वाढीव खर्चाकामी आवश्यकतेनुसार रक्कम वर्ग करणेस मान्यता देणेस व त्यानुसार सदरची योजना ही मे.आखिल भारतीय स्थानिक स्वराज्य संस्था, पुणे. यांचेमार्फत दि. ३१/ ०३/२०१८. अखेरपर्यंतच्या कालावधीत राबविणेकामी व योजनेच्या अंमलबजावणीकामीच्या धोरणास व प्रत्यक्ष होणा-या खर्चास मान्यता देणेकामी मा.स्थायी समितीकडे शिफारस करणेत येत आहे. सभावृतांत कायम होणेची वाट न पाहता ठराव मा. स्थायी समिती सभेकडे पाठविणेत यावा.

सदर ठराव सर्वानुमते मान्य झाला.

-----

ठराव क्रमांक - ०५

विषय क्रमांक - ०२

दिनांक - ०६/०६/२०१७

सुचक : मा.चंदा लोखंडे

अनुमोदक : मा. सोनाली गव्हाणे

संदर्भ : मा.चंदा लोखंडे, मा.सोनाली गव्हाणे यांचा प्रस्ताव -

२१ जून २०१७ रोजी जागतिक योगा दिन साजरा करणेत यावा. यामध्ये योगामधील विविध विषयावरील तज्ञांची व्याख्याने, योगा प्रात्याक्षिके, जागतिक योग स्पर्धेत विजेत्या ठरलेल्या महिलांचा सत्कार, मान्यवरांचा चहा, नाष्टा इ. खर्चासाठी र.रु.७५,०००/- (अक्षरी र.रु.पंच्याहतर हजार फक्त) इतका खर्च अपेक्षित आहे. सदरचे खर्चास मान्यता देणेत येत आहे.

सदर ठराव सर्वानुमते मान्य झाला.

-----

ठराव क्रमांक - ०६

विषय क्रमांक - ०३

दिनांक - ०६/०६/२०१७

सुचक : मा.सागर आंगोळकर

अनुमोदक : मा.सुलक्षणा धर

संदर्भ : मा.सागर आंगोळकर, मा.सुलक्षणा धर यांचा प्रस्ताव -

पिंपरी चिंचवड महानगरपालिकेच्या नागरवस्ती विभागांतर्गत अनेक योजना सुरु आहेत. परंतु त्यामध्ये दिले जाणारे अनुदान हे आताचे जिवनशैलीनुसार अपुरे असे आहे. तसेच वार्षिक कौटुंबिक उत्पन्नाची मर्यादा र.रु.१ लक्ष अशी आहे. परंतु वास्तविक पाहता ही उत्पन्नाची मर्यादा र.रु.२ लक्ष पर्यंत वाढविल्यास त्याचा फायदा अनेक लाभार्थींना घेता येईल. खालीलप्रमाणे योजनांना सुधारीत अनुदान देणेस मान्यता देणेत येत आहे.

अ.क्र.	योजनेचे नाव व क्रमांक	सध्याचे अनुदान	अपेक्षित सुधारीत अनुदान
०१	योजना क्र.६ इयत्ता १० वी मधील मुलींना शैक्षणिक साहित्य घेणेकामी अर्थसहाय्य.	र.रु.३ हजार	र.रु.६ हजार
०२	योजना क्र.१० परदेशातील उच्च शिक्षणासाठी निवड झालेल्या युवतींना अर्थसहाय्य.	र.रु.१ लक्ष	र.रु.१.५ लक्ष
०३	योजना क्र.११ इ.१२ वी नंतरचे वैद्यकीय व अभियांत्रिकी पदवी परिक्षा या सारख्या उच्च शिक्षण घेणा-या युवतींना अर्थसहाय्य	र.रु.१५ हजार	र.रु.२५ हजार
०४	योजना क्र.१२ विधवा व घटस्पोटीत महिलांना किरकोळ स्वरूपात घरगुती व्यवसाय करणेसाठी अर्थसहाय्य.	र.रु.६ हजार	र.रु.१० हजार
०५	योजना क्र.५ अपंग कल्याणकारी योजना महापालिका हद्दीतील विशेष (मतिमंद) मुलांचा/व्यक्तींचा सांभाळ करणा-या पालकांना/संस्थांना अर्थसहाय्य.	र.रु.२४ हजार	र.रु.६० हजार
०६	योजना क्र.१६ मुलीस दत्तक घेणा-या दांपत्यास अर्थसहाय्य.	र.रु.१० हजार	र.रु.२५ हजार

सदर ठराव सर्वानुमते मान्य झाला.

-----

ठराव क्रमांक - ०७

विषय क्रमांक - ०४

दिनांक - ०६/०६/२०१७

सुचक : मा.सागर आंगोळकर

अनुमोदक : मा.सुलक्षणा धर

संदर्भ : मा.सागर आंगोळकर, मा.सुलक्षणा धर यांचा प्रस्ताव -

पिंपरी चिंचवड महानगरपालिकेतील नागरवस्ती विकास विभागांतर्गत येणा-या प्रस्तावात नमुद सर्व योजना ऑन लाईन पध्दतीने महानगरपालिकेच्या संकेतस्थळावर सुरु करणेस मान्यता देणेत येत आहे.

सदर ठराव सर्वानुमते मान्य झाला.

-----

यानंतर मा.सभापती यांनी सभा संपल्याचे जाहिर केले.

( सुनिता हेमंत तापकीर )

सभापती

महिला व बालकल्याण समिती

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी १८. नगरसचिव कार्यालय

क्रमांक : नस/४/कावि/८८२/२०१७

दिनांक : १४/०६/२०१७



नगरसचिव

पिंपरी चिंचवड महानगरपालिका

पिंपरी ४११ ०१८.

प्रत : सर्व संबंधित शाखाप्रमुख व शाखाधिकारी यांचेकडे पुढील योग्य त्या कार्यवाहीसाठी रवाना.

( मा.महिला व बालकल्याण समिती सभज्ञ ठराव क्रमांक ०४ दिनांक ०६/०६/२०१७ चे लगत प्रपत्र अ )

अ.क्र	विषयाचे नाव	कार्यक्रम कालावधी		प्रति लाभार्थी एकुण प्रशिक्षण शुल्क र.रु.
		दिवस	तास	
१	२	३		४
१	प्ले ग्रुप व नर्सरी टिचर्स प्रशिक्षण.	४५ दिवस	९० तास	२,४७५/-
२	बायोडिग्रेडेबल पिशव्या तयार करणे.	३० दिवस	६० तास	१,९५०/-
३	वधु मेकअप प्रशिक्षण.	७५ दिवस	१५० तास	४,८७५/-
४	फ्रंट ऑफीस कम रिसेप्शनिस्ट प्रशिक्षण.	३० दिवस	६० तास	१,९५०/-
५	रुग्ण सेविका व रुग्ण आहार संतुलन प्रशिक्षण.	४५ दिवस	९० तास	२,९२५/-
६	सेल्सगर्ल व किरकोळ विक्रेता प्रशिक्षण.	३० दिवस	६० तास	१,६५०/-
७	सुरक्षारक्षक प्रशिक्षण.	२५ दिवस	५० तास	१,६२५/-
८	सॅद्रिय खते व औषधी वनस्पतींची रोपे तयार करणे.	४५ दिवस	९० तास	२,९२५/-
९	स्पोकन इंग्लिश, संभाषणकौशल्य व व्यक्तिमत्व विकास प्रशिक्षण.	९० दिवस	१८० तास	४,९५०/-
१०	विमा सल्लागार प्रशिक्षण.	२५ दिवस	५० तास	१,३७५/-
११	बालसंगोपन व आहार नियोजन प्रशिक्षण.	४० दिवस	८० तास	२,२००/-
१२	हॉस्पिटॅलिटी सहाय्यक प्रशिक्षण.	३० दिवस	६० तास	१,९५०/-
१३	कुशन कव्हर, डोअर मॅट, रजई तयार करणे.	३० दिवस	६० तास	१,६५०/-
१४	प्लॉस्टिक गॅन्युअल्स तयार करणे.	३० दिवस	६० तास	१,९५०/-
१५	हस्तनिर्मितसह विविध प्रकारच्या पेपरपासुन विविध वस्तु/साहित्य तयार करणे.	६० दिवस	१२० तास	३,३००/-
१६	भारतीय मिठाई, स्नॅक्स तयार करणे व लोणची, पापड, विविध मसाले, अँडव्हान्स केक तयार करणे.	७० दिवस	१४० तास	४,५५०/-
१७	रेक्झीनपासुन पर्स, बॅगा व विविध वस्तु तयार करणे.	२५ दिवस	५० तास	१,६२५/-
१८	सॅनिटरी नॅपकीन तयार करणे प्रशिक्षण.	१० दिवस	२० तास	६५०/-
१९	हाऊसकिपींग प्रशिक्षण.	३० दिवस	६० तास	१,९५०/-
२०	ज्वेलरी, फर टॉईज, केमिकल फ्लॉवर, सिरॅमिक फ्लॉवर पॉट, ग्लास पेटींग, स्टेन ग्लास पेटींग, फ्रेमिंग, पोस्टर फ्रेमिंग तयार करणे प्रशिक्षण.	७० दिवस	१४० तास	४,५५०/-